

पाठ ११

- आदिमा आदम र हव्वा कहाँ बस्थे ?
- अदनको बगैँचामा ।
- अदनको बगैँचामा आदम र हव्वा कस्ता थिए ?
- आदम र हव्वा धेरै खुशी थिए ।
- आदम र हव्वा किन धेरै खुशी थिए ?
- किनभने आदम र हव्वा परमेश्वर सँगसँगै हिँड्थे ।
- किनभने आदम र हव्वालाई चाहिने सबै थोक तिनीहरूसँग थियो ।
- तर परमेश्वरको शत्रु शैतान कहाँ थियो ?
- जब परमेश्वरले आदम र हव्वालाई सृष्टि गरिरहनुभएको थियो शैतानले त्यो हेरिरहेको थियो ।
- परमेश्वरले आदम र हव्वालाई उहाँको स्वरूपमा सृष्टि गर्नुभएको कुरा थाहा पाएर शैतान एकदमै रिसाएको थियो ।

- परमेश्वरले आदमलाई पृथ्वीमा भएका सबै थोकको मालिक बनाउनुभएको कुरा थाहा पाएर शैतान एकदमै रिसाएको थियो ।
- शैतानले परमेश्वरलाई घृणा गर्छ ।
- परमेश्वरलाई आफूले परास्त गर्न सक्दिनँ भन्ने कुरा शैतानलाई थाहा थियो ।
- त्यसकारण शैतानले आदम र हव्वालाई परास्त गर्ने निर्णय गर्‍यो ।
- त्यसकारण शैतानले आदम र हव्वालाई खतम पार्ने निर्णय गर्‍यो ।
- शैतानले आदम र हव्वालाई खतम पार्ने निर्णय गरेको कुरा तपाईं कसरी विचार गर्नुहुन्छ ?

आउनुस् उत्पत्ति ३:१ पद पढौं ।

परमप्रभु परमेश्वरले सृष्टि गर्नु भएको सबै जन्तुहरू मध्ये सर्प अत्यन्त धूर्त थियो। सर्पले उसलाई सोध्यो, “ए नारी के !

परमेश्वरले बगैँचामा कुनै पनि रुखबाट फल खानु हुँदैन भनी मनाही गर्नु भएको छ ?”

- के साँच्चैँ सर्पले नै हव्वासँग कुरा गरिरहेको थियो ?

- अहँ, थिएन ।

- वास्तवमा कसले हव्वासँग कुरा गरिरहेको थियो ?

- शैतानले ।

- के आफूसँग सर्प बनेर कुरा गर्ने शैतान हो भन्ने हव्वालार्इ थाहा थियो ?

- थिएन ।

- शैतान सर्पमा पसेको थियो ।

- शैतान किन सर्पमा पसेको थियो ?

- आफूलाई लुकाउनको लागि ।

- शैतानले किन आफूलाई सर्पमा लुकायो ?

- किनभने शैतान हव्वालाई पासोमा पार्न चाहन्थ्यो ।
- किनभने शैतान हव्वालाई छल गर्न चाहन्थ्यो ।
- किनभने शैतान हव्वालाई खतम पार्न चाहन्थ्यो ।

- यहाँ एउटा उदाहरण छ ।

- जब कुनै शिकारी जङ्गली जनावरलाई पासोमा पार्न चाहन्छ के उसले आफूलाई लुकाउँछ ?
- हो, लुकाउँछ ।

- यदि उसले आफूलाई लुकाएन भने के हुन्छ ?
- उसले जङ्गली जनावरलाई पासोमा पार्न सकदैन ।

- जङ्गली जनावरलाई पासोमा पार्न शिकारीले आफूलाई लुकाएजस्तै सर्पले पनि हव्वालाई पासोमा पार्न आफूलाई लुकायो ।

- के शैतानले आज पनि मानिसहरूलाई पासोमा पार्न र छल गर्न कोशिस गर्छ ?
- हो, गर्छ ।

- शैतानले कसरी आज मानिसहरूलाई पासोमा पार्न र छल गर्न कोशिस गर्छ ?
- पहिलो, शैतान हाम्रो समझसँग कुरा गर्छ ।
- दोस्रो, शैतान अरू मानिसहरूद्वारा कुरा गर्छ ।
- तेस्रो, शैतान उसका सहयोगी शैतानहरूद्वारा कुरा गर्छ ।
- पहिलो, शैतान हाम्रो समझसँग कुरा गर्छ ।
- कहिलेकाहीं शैतानले उसको विचार हाम्रो समझमा राखिदिन्छ ।
- हामी ठान्छौं ती विचारहरू हाम्रै हुन् तर ती विचारहरू शैतानले हाम्रो समझमा राखिदिएका विचारहरू हुन् ।
- शैतानले तपाईंलाई परमेश्वरको वचनमा विश्वास नगर्न भन्नेछ ।
- त्यो विचार परमेश्वरबाट आएको होइन ।
- त्यो विचार तपाईंको समझमा शैतानले राखिदिएको हो ।

- दोस्रो, शैतान अरू मानिसहरूद्वारा कुरा गर्छ ।
- अरू मानिसहरूले तपाईंलाई सायद परमेश्वरको वचन नसुन्नु भन्लान् ।
- त्यो विचार परमेश्वरबाट आएको होइन ।
- त्यो विचार शैतानले अरू मानिसहरूको समझमा राखिदिएको हो ।
- अरू मानिसहरूले सायद तपाईंलाई भन्लान्, "हाम्रो आफ्नै मान्यता छँदैछ त्यसकारण हामीलाई यो नयाँ मन्यता चाहिँदैन ।"
- त्यो विचार परमेश्वरबाट आएको होइन ।
- त्यो विचार शैतानले अरू मानिसहरूको समझमा राखिदिएको हो ।
- तेस्रो, शैतान उसका सहयोगी शैतानहरूद्वारा कुरा गर्छ ।

- शैतानका सहयोगीहरूले तपाईंहरूका पुर्खासँग कुरा गरे ।
- शैतानका सहयोगीहरूले तपाईंका पुर्खाहरूलाई तिनका सन्तानलाई आगोमा होम गर्न भने र तिनीहरूले त्यसै गरे ।
- त्यो विचार परमेश्वरबाट आएको होइन ।
- त्यो विचार तपाईंका पुर्खाको समझमा शैतान र उसका सहयोगीहरूले राखिदिएका थिए ।
- के हव्वालाई सर्प बनेर आफूसँग कुरा गर्ने शैतान हो भन्ने थाहा थियो ?
- थिएन ।
- हव्वालाई आफूसँग शैतानले कुरा गरिरहेको छ भन्ने थाहा थिएन ।
- किनभने शैतानले आफूलाई लुकाएको थियो ।
- तपाईंका पुर्खाहरूलाई पनि तिनीहरूसँग कुरा गर्ने शैतान हो भन्ने थाहा थिएन ।

- किनभने शैतानले आफूलाई लुकाएको थियो ।
- शैतानले हव्वालाई पासोमा पार्न र छल गर्न आफूलाई लुकायो ।
- शैतानले तपाईंका पुर्खाहरूलाई पासोमा पार्न र छल गर्न आफूलाई लुकायो ।
- शैतान किन हव्वालाई पासोमा पार्न र छल गर्न चाहन्थ्यो ?
- किनभने शैतानले हव्वालाई घृणा गर्‍यो ।
- किनभने शैतानले हव्वालाई खतम गर्न चाहयो ।
- शैतानले किन तपाईंका पुर्खाहरूलाई पासोमा पार्न र छल गर्न चाहयो ?
- किनभने शैतान सबै मानिसहरूलाई घृणा गर्छ ।
- किनभने शैतान सबै मानिसहरूलाई खतम गर्न चाहन्छ ।
- आउनुस् फेरि एकचोटि शैतानले हव्वालाई सोधेको प्रश्न पढौं ।

आउनुस् उत्पत्ति ३:१ पद पढौं ।

परमप्रभु परमेश्वरले सृष्टि गर्नु भएको सबै जन्तुहरू मध्ये सर्प अत्यन्त धूर्त थियो। सर्पले उसलाई सोध्यो, “ए नारी के ! परमेश्वरले बगैंचामा कुनै पनि रुखबाट फल खानु हुँदैन भनी मनाही गर्नु भएको छ?”

- शैतानले हव्वालाई किन यो प्रश्न सोध्यो ?
- शैतानलाई परमेश्वरले के भन्नुभएको छ भन्ने कुरा पहिल्यै थाहा थियो ।
- असल र खराबको ज्ञान दिने रुखको फल नखानू भनी परमेश्वरले तिनीहरूलाई भन्नु भएको कुरा शैतानलाई पहिल्यै थाहा थियो ।
- शैतानले हव्वलाई किन यो प्रश्न सोध्यो ?
- शैतानले हव्वालाई पासोमा पार्न यो प्रश्न सोध्यो ।
- शैतानले हव्वालाई छल गर्न यो प्रश्न सोध्यो ।
- शैतानले हव्वालाई खतम गर्न यो प्रश्न सोध्यो ।

- आउनुस् हव्वाले दिएको उत्तर पढौं ।

आउनुस् उत्पत्ति ३:२-३ पद पढौं ।

²त्यस स्त्रीले सर्पलाई उत्तर दिईन्, “होइन! परमेश्वरले त्यसो भन्नु भएन। हामीले बगैंचामा भएका रुखहरूको फल खान सक्छौं।” ³तर परमेश्वरले भन्नुभयो, “तिमीहरूले बगैंचाको बीचमा भएको रुखको फल खानु हुँदैन, तिमीहरूले छुनु पनि हुँदैन, नत्र तिमीहरू मर्नेछौं।”

- परमेश्वरले आदम र हव्वालाई त्यो फल छुनै हुँदैन भन्नु भएको थिएन ।

- परमेश्वरले आदम र हव्वालाई केवल त्यो रुखको फल नखानू भन्नुभएको थियो ।

- परमेश्वरको पुस्तकमा हामी परमेश्वरले आदमलाई मात्रै त्यो फल नखानू भन्नुभएको कुरा पढ्छौं ।
- यद्यपि परमेश्वरले यो आदेश आदमलाई दिनुभएको थियो तर यो आदेश हव्वालाई पनि थियो ।
- यद्यपि परमेश्वरको वचन धेरै वर्ष पहिले बाँचेका मानिसहरूको निम्ति लेखिएको थियो तर परमेश्वरको वचन पृथ्वीमा अहिले बाँचिरहेका मानिसहरूको निम्ति पनि लेखिएको हो ।
- परमेश्वरसँग कालो छाला हुने मानिसलाई दिने एउटा वचन र गोरो छाला हुने मानिसलाई दिने अर्को वचन छैन ।
- परमेश्वरसँग अफ्रिकीहरूको निम्ति एउटा वचन र युरोपेलीहरूको निम्ति अर्को वचन छैन ।
- परमेश्वरको वचन सबै मानिसहरूको निम्ति एउटै छ ।
- परमेश्वरको वचन हिजो, आज र सधैंभरिको लागि एउटै छ ।

- शैतानले हव्वालाई दिएको प्रतिउत्तरबारे तपाईं के विचार गर्नुहुन्छ ?

आउनुस् उत्पत्ति ३:४-५ पद पढौं ।

- ⁴ तर सर्पले स्त्रीलाई भने, “तिमीहरू निश्चय मर्ने छैनौ।
⁵ परमेश्वरले पनि जान्नु हुन्छ जब तिमीहरूले त्यस रुखको फल खान्छौ तिमीहरूको ज्ञान खोलिन्छ अनि तिमीहरू कुन असल कुन खराब जान्ने जानी भई परमेश्वर जस्तै हुनेछौ।”

- असल र खराबको ज्ञान दिने रुखको फल खाएमा तिनीहरूलाई के हुनेथियो भनेर परमेश्वरले आदमलाई भन्नुभयो ?
- तिनीहरू मर्नेछन् ।
- तर शैतानले हव्वालाई तिनीहरूले असल र खराबको ज्ञान दिने रुखको फल खाए भने के हुन्छ भन्यो ?
- तिनीहरू मर्ने छैनन् ।

- परमेश्वरले आदम र हव्वालाई यदि तिनीहरूले त्यो फल खाए भने मर्नेछन् भन्नुभयो ।
- शैतानले आदम र हव्वालाई यदि तिनीहरूले त्यो फल खाए भने मर्नेछैनन् भन्यो ।
- परमेश्वर वा शैतान कसले सत्य बोलिरहेको थियो भन्ने तपाईंलाई लाग्छ ?
- परमेश्वरले ।
- शैतान परमेश्वरले भन्नुभएको कुरा झूठो हो भनिरहेको थियो ।
- शैतानले परमेश्वरलाई झूठ भनिरहेको थियो ।
- यदि तिनीहरूले असल र खराबको ज्ञान दिने रूखको फल खाए भने अरू के हुन्छ भनेर हव्वालाई भन्यो ?
- तिनीहरू परमेश्वरजस्तै हुनेछन् भनेर शैतानले भन्यो ।
- के मानिस परमेश्वरजस्तै हुनसक्छ ?

- सक्दैन ।
- केवल परमेश्वरमात्रै परमेश्वर हुनुहुन्छ ।
- तिनी परमेश्वरजस्तै बन्नेछिन् भनेर भन्ने बेलामा शैतानले हव्वासँग झूठो बोलिरहेको थियो ।
- आदिमा शैतानले परमेश्वरको कुरा अवज्ञा गर्‍यो ।
- अहिले शैतान हव्वालाई परमेश्वरको अवज्ञा गर्न उक्साइरहेको थियो ।
- परमेश्वरले मानिसलाई अरू मानिसहरू के भन्छन् त्यसअनुसार जिउन सृष्टि गर्नुभएको होइन ।
- परमेश्वरले मानिसलाई परमेश्वरले के भन्नुहुन्छ त्यसअनुसार जिउन सृष्टि गर्नुभएको हो ।
- परमेश्वरले मानिसलाई तिनीहरूको आफ्ने नियमअनुसार जिउन सृष्टि गर्नुभएको होइन ।
- परमेश्वरले मानिसलाई परमेश्वरको नियमअनुसार जिउन सृष्टि गर्नुभएको हो ।

- हव्वाले के गरिन् भनी तपाईं विचार गर्नुहुन्छ ?
- के हव्वाले परमेश्वरको आज्ञा मानिन् वा शैतानको ?

आउनुस् उत्पत्ति ३:६ पद पढौं ।

⁶तब त्यो स्त्रीले त्यस रुखको फल हेर्नमा राम्रो र खानमा पनि असल बुझिन् कारण त्यस रुखको फलले ज्ञान दिन्थ्यो त्यस रुखबाट केही फलहरू टिपेर खाई अनि आफूसँग भएको मानिसलाई पनि खान दिई र उसले पनि खायो।

- शैतानले हव्वालाई छल गर्‍यो र हव्वाले शैतानलाई विश्वास गरिन् ।
- हव्वाले परमेश्वरको वचन मानिनन् र त्यो फल खाइन् ।
- आदमले पनि परमेश्वरको वचन मानेनन् र त्यो फल खाए ।
- आदम र हव्वाले शैतानको कुरा सुने ।
- आदम र हव्वाले परमेश्वरको वचन सुनेनन् ।

- आदम र हव्वाले परमेश्वरको आज्ञा मानेनन् ।
- आदम र हव्वाले परमेश्वरको विरुद्धमा पाप गरे ।
- किनभने आदम र हव्वाले परमेश्वरको आज्ञा नमानेको हुनाले तिनीहरू परमेश्वरको शत्रु बने ।
- किनभने आदम र हव्वाले शैतानको कुरा सुनेको हुनाले तिनीहरू परमेश्वरको शत्रु बने ।
- यहाँ एउटा उदाहरण छ ।
- यदि तपाईंको साथी तपाईंबाट टाढिन्छ र तपाईंको शत्रु, जसले तपाईंलाई मार्न चाहन्छ, ले भनेको मान्न शुरू गर्छ भने त्यो साथी पनि तपाईंको शत्रु बन्यो, होइन त ?
- हो ।
- किनभने आदम र हव्वा परमेश्वरबाट टाढिए र तिनीहरू परमेश्वरको शत्रु बने ।
- किनभने आदम र हव्वाले शैतानले भनेको कुरा माने तिनीहरू परमेश्वरको शत्रु बने ।

- आदम र हव्वाले पाप गरेपछि अरु के कुरा भयो ?

आउनुस् उत्पत्ति ३:७-८ पद पढौं ।

⁷ तब तिनीहरूले केही अनौंठो अनुभव गरे। तिनीहरूले देखे तिनीहरू नाङ्गै थिए। यसर्थ तिनीहरूले नेभाराको पात गाँसे अनि आफ्ना निम्ति लुगाहरू बनाए।

⁸ जब साँझको हावा बहिरहेको थियो परमप्रभु परमेश्वर बगैंचामा घुमिरहनु हुँदा ती पुरुष र स्त्रीले परमप्रभु परमेश्वरको आवाज चाल पाएर तिनीहरू बगैंचाको रुखहरू माझ लुके।

- आदम र हव्वाले पाप गरिसकेपछि तिनीहरूले के महशुस गरे ?

- तिनीहरूले आफूहरू नाङ्गै छौं भन्ने कुरा थाहा पाए ।

- आदम र हव्वाले पाप गरिसकेपछि जब तिनीहरूले नाङ्गै छौं भन्ने थाहा पाए त्यसपछि तिनीहरूले के गरे ?

- तिनीहरूले पातका लुगा बनाएर लगाए ।

- आदम र हव्वाले पाप गरिसकेपछि जब तिनीहरूले परमेश्वर तिनीहरूलाई भेट्न आउँदै हुनुहुन्छ भन्ने सुने तिनीहरूले के गरे ?

- तिनीहरू परमेश्वरबाट लुके ।

- के परमेश्वरबाट लुक्न सम्भव छ ?

- छैन ।

- परमेश्वरबाट लुक्न किन सम्भव छैन ।

- किनभने परमेश्वर जहाँसुकै हुनुहुन्छ ।

- पहिले आदम र हव्वा परमेश्वरका मित्र थिए ।

- अहिले आदम र हव्वा परमेश्वरका शत्रु बने ।

- पहिले आदम र हव्वा परमेश्वरका सन्तान थिए ।

- अहिले आदम र हव्वा शैतानका सन्तान बने ।

- पहिले आदम र हव्वा परमेश्वर सँगसँगै हिँड्थे ।

- अहिले आदम र हव्वा परमेश्वरबाट लुके ।

- पहिले आदम र हव्वाले परमेश्वरलाई पछ्याउँथे ।
- अहिले आदम र हव्वाले शैतानलाई पछ्याए ।
- पहिले आदम र हव्वालाई दुष्ट्याइँ थाहा थिएन ।
- अहिले आदम र हव्वालाई दुष्ट्याइँ थाहा भयो ।

- पहिले आदम र हव्वालाई लाज भन्ने थाहा थिएन ।
- अहिले आदम र हव्वा लजाए ।

- शैतान कसलाई घृणा गर्छ ?
- शैतान परमेश्वर र सबै मानिसहरूलाई घृणा गर्छ ।

- शैतान परमेश्वरलाई घृणा गर्छ र परमेश्वरको काम खतम पार्ने कोशिस गर्छ ।
- शैतान सबै मानिसहरूलाई घृणा गर्छ र सबै मानिसहरूलाई खतम गर्ने कोशिस गर्छ ।

- के शैतान तपाईंले परमेश्वरको कुरा सुन्नुहोस् भन्ने चाहन्छ ?
- चाहदैन ।

- किन शैतान तपाईंले परमेश्वरको वचन सुनेको चाहदैन ?
- किनभने शैतान सबै मानिसहरूलाई घृणा गर्छ र तिनीहरू आत्मिक आगोको दहमा पुग्नु भन्ने चाहन्छ ।
- यदि तपाईंले परमेश्वरको वचन सुन्नुभयो भने आत्मिक आगोको दहबाट कसरी बचिन्छ भन्ने कुरा जान्नुहुनेछ ।
- यदि तपाईंले परमेश्वरको वचन सुन्नुभएन भने आत्मिक आगोको दहबाट कसरी बचिन्छ भन्ने कुरा जान्नुहुनेछैन ।
- परमेश्वर तपाईंले उहाँको वचन सुनेको चाहनुहुन्छ ।
- शैतान तपाईंले परमेश्वरको वचन सुनेको चाहदैन ।
- मलाई आशा छ तपाईं परमेश्वरको वचन सुन्नुहुनेछ ।